



Closed Minds can kill but not Forever

In his suicide note, he wrote, "I can't wait every day for a heart attack to kill me." -Dr. Mukhopadhyay

No more ear-ritation!

When Should Kids Get First Mobile

When deciding to give child a mobile phone, parents typically weigh many factors.

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

epaper.rashtradoot.com

राष्ट्रदूत

Metro

Rashtradoot

मुख्यमंत्री भजनलाल शर्मा ने सरकार का एक वर्ष पूरा होने पर राष्ट्रदूत से विशेष वार्ता की

जयपुर, 15 दिसम्बर राजस्थान सरकार के कार्यकाल का पहला साल पूरा होने पर मुख्यमंत्री भजनलाल शर्मा ने राष्ट्रदूत से एक साल के अनुभव व अगले वर्षों की योजनाओं पर खुलकर बातचीत की। वार्तालाप के कुछ महत्वपूर्ण अंश पाठकों के लिये प्रस्तुत हैं।

मुख्यमंत्री के साथ बातचीत के कुछ अंश :-

प्रश्न- एक साल के कार्यकाल को किस तरह से देखते हैं ?

उत्तर- प्रधानमंत्री नरेन्द्र मोदी की गारंटी से राजस्थान में 15 दिसंबर, 2023 को हमारी डबल इंजन वाली सरकार ने शपथ ली। पहले ही दिन पेपर लोक मामलों की निष्पक्ष जांच के लिए एस.आई.टी. और कानून व्यवस्था को सुधारने के लिए एन.टी. गैंगस्टर टास्क फॉर्स का गठन किया। इनके परिणाम सभी के सामने हैं। 450 रुपये में माता-बहनों को संकल्प पत्र के वादे के अनुसार गैस सिलेंडर दिया। आपनों अग्रणी राजस्थान की संकल्पना को साकार करने के लिए समावेशी बजट पेश किया। दशकों से पूर्वी राजस्थान के सूखे कंटों की प्यास बुझाने के लिए ई.आर.सी.पी. योजना का एम.ओ.यू. किया। शेखावाटी की जल आवश्यकता



मुख्यमंत्री भजनलाल शर्मा

के लिए यमुना जल समझौता किया। युवाओं को रोजगार देने के लिए 1 लाख से ज्यादा पदों पर निष्पक्ष भर्ती परीक्षा

कलेण्डर के अनुसार आयोजित करवा रहे हैं। साथ ही, रोजगार उत्सव के जरिये युवाओं को नियुक्तियां भी दी हैं।

मुख्यमंत्री ने कहा, राज्य सरकार ने संकल्प पत्र के 50 फीसदी वादे पहले वर्ष में पूरे किये। पूर्वी राजस्थान के सूखे कंटों के लिये ई.आर.सी.पी. तथा शेखावाटी की जल आवश्यकताओं के लिये यमुना जल समझौता किया।

भविष्य के लिये राज्य सरकार की, युवाओं को रोजगार उपलब्ध कराना, किसानों को समृद्ध बनाना तथा महिलाओं को बराबरी के अवसर दिलाना, प्राथमिकता रहेगी।

किसानों का सम्मान बढ़ाने के लिए मुख्यमंत्री किसान सम्मान निधि की राशि डीबीटी के जरिये दी गई है। किसानों को 2027 तक दिन में बिजली देने के लिए शुरूआती महिनो में ही 2.24 लाख करोड़ से अधिक के एमओयू साइन कर काम प्रारम्भ कर दिया। मुख्यमंत्री आयुष्मान आरोग्य योजना के माध्यम से जरूरतमंद को सुलभ और सस्ता इलाज दे रहे हैं। श्री अन्नपूर्णा रसोई के माध्यम से 8 रुपये में भरपेट भोजन उपलब्ध करवाया जा रहा है। प्रदेश की अर्थव्यवस्था को दोगुना करने के लिए राइजिंग राजस्थान ग्लोबल इन्वेस्टमेंट समिट का सफल आयोजन किया। इसमें 35 लाख करोड़ रुपये से अधिक के एमओयू साइन किये हैं, जो कि अपने-आप में एक कीर्तिमान है। देखिये 1 साल का कार्यकाल बेमिसाल रहा है। प्रदेश में गरीब, किसान, महिला और युवाओं के कल्याण एवं विकास के लिए जो महत्वपूर्ण योजनाएं लागू की हैं, उनसे उत्कर्ष परिणाम की प्राप्ति हुई है। हमारी

सरकार ने संकल्प पत्र के 50 फीसदी से अधिक वादों को पहले वर्ष में ही पूरा कर दिया है। प्रधानमंत्री के नेतृत्व में हमारी डबल इंजन वाली भाजपा सरकार विकसित राजस्थान- 2047 के सपने को साकार करने के लिए दिन-रात कड़ी मेहनत कर रही है।

सवाल - इन्वेस्टमेंट समिट पर आपकी राय, क्या यह धरातल पर उतरेंगे?

जवाब - राइजिंग राजस्थान ग्लोबल इन्वेस्टमेंट समिट का 3 दिन आयोजन किया गया। यह इसलिए महत्वपूर्ण है कि हम पहले वर्ष में ही राज्य के विकास के लिए 35 लाख करोड़ रुपये से अधिक का निवेश लेकर आए हैं। अब आने वाले वर्षों में इन्हें धरातल पर उतारने के लिए पूरी टीम तैयार कर दी गई है।

सवाल - सरकार की प्राथमिकताएं क्या हैं ?

जवाब - युवा, किसान, महिलाएं और गरीब हमारी सरकार की प्राथमिकता (शेष अंतिम पृष्ठ पर)

“आप” ने दिल्ली के सारे प्रत्याशी घोषित किये

नयी दिल्ली, 15 दिसंबर आम आदमी पार्टी (आप) ने रविवार को दिल्ली विधानसभा चुनाव के लिए 38 उम्मीदवारों की चौथी और अंतिम सूची जारी की जिसमें पार्टी के राष्ट्रीय संयोजक अरविंद केजरीवाल को नयी दिल्ली और मुख्यमंत्री आतिशी को कालकाजी सीट से उम्मीदवार बनाया गया है। आप ने 21 नवंबर से 15 दिसंबर के बीच, यानी 25 दिनों में कुल 4 लिस्ट में 70 प्रत्याशियों के नाम घोषित कर दिए हैं। इस बार 26 मौजूदा विधायकों के टिकट काटे गए हैं और 4 विधायकों की सीट बदली गई है। 'आप' के राष्ट्रीय महासचिव (संगठन) संदीप पाठक ने कहा, केजरीवाल को नयी दिल्ली,

26 मौजूदा विधायकों का टिकट कटा तथा 4 विधायकों की सीट बदली।

आतिशी को कालकाजी और पूर्व मंत्री सत्येंद्र कुमार जैन को शकुर बस्ती विधानसभा सीट से उम्मीदवार बनाया गया है। उल्लेखनीय है कि 'आप' की चौथी सूची में कस्तूरबा नगर के विधायक मदनलाल का टिकट कटा है और उनकी जगह आज ही पार्टी में शामिल हुए प्रमेश पहलवान को टिकट दिया गया है। गैंगस्टर से संबंधों के आरोप में जेल में बंद उतम नगर से विधायक नरेश बाल्यान की पत्नी पोशा उर्फ पूजा नरेश बाल्यान को टिकट दिया गया है।

सोमवार को पेश नहीं होगा “वन नेशन वन इलेक्शन” बिल

सरकार ने बिल की कॉपी तो सांसदों को भेज दी, पर लोकसभा की संशोधित सूची में लिस्टेड नहीं

नई दिल्ली, 15 दिसंबर वन नेशन वन इलेक्शन को लेकर असमंजस की स्थिति बन रही है। यह बिल पहले सोमवार 16 दिसंबर को लोकसभा में पेश होना था। बजापा यह 16 तारीख में लिस्टेड भी था। लेकिन अब यह बिल सोमवार को लोकसभा में पेश नहीं होगा। क्योंकि लोकसभा की संशोधित सूची में यह बिल नहीं है। सरकार ने इस बिल की कॉपी सांसदों को भी भेज दी है ताकि वे इसका अध्ययन कर सकें। संसद का शीतकालीन सत्र 20 दिसंबर को खत्म हो रहा है। अगर यह बिल 16 दिसंबर को पेश नहीं होता है तो फिर सरकार के पास चार दिन ही बाकी रहेंगे। ऐसे में इस बिल पर चर्चा होने के आसार कम ही नजर आ रहे हैं।

ज्ञातव्य है कि प्रधानमंत्री मोदी की अध्यक्षता में केंद्रीय मंत्रिमंडल ने लोकसभा तथा राज्य विधानसभाओं के चुनाव एक साथ कराने के लिए संवैधानिक संशोधन विधेयक “वन नेशन वन इलेक्शन” को 12 दिसंबर को

यह माना जा रहा है कि शीतकालीन सत्र 20 दिसम्बर तक ही है, इसलिये अब इस बिल पर चर्चा के आसार नहीं हैं।

मंजूरी दी थी। कैबिनेट ने दो ड्राफ्ट कानूनों को मंजूरी दी थी, जिसमें से एक संविधान संशोधन विधेयक लोकसभा एवं राज्य विधानसभाओं के चुनाव एक साथ कराने से संबंधित है, जबकि दूसरा विधेयक विधानसभाओं वाले तीन केंद्र शासित प्रदेशों के एक साथ चुनाव से जुड़ा है। संविधान संशोधन विधेयक को पारित कराने के लिए दो तिहाई बहुमत, जबकि दूसरे विधेयक के लिए सदन में सामान्य बहुमत की आवश्यकता होगी। भारतीय जनता पार्टी (भाजपा) ने 2024 के लोकसभा चुनाव के लिए अपने घोषणापत्र में इस विचार के प्रति अपनी प्रतिबद्धता जताई थी।

भरतपुर व बीकानेर विकास प्राधिकरण की अधिसूचना जारी

जयपुर, 15 दिसम्बर। शहरी विकास एवं आवासन विभाग ने रविवार को भरतपुर एवं बीकानेर में विकास प्राधिकरण के गठन की अधिसूचना जारी की है। ये अधिसूचनाएं भरतपुर विकास प्राधिकरण अध्यादेश-2024 एवं

गत 30 नवम्बर को राज्य मंत्रिमंडल की बैठक में भरतपुर और बीकानेर विकास प्राधिकरण के गठन के प्रस्ताव को मंजूरी दी गई थी।

बीकानेर विकास प्राधिकरण अध्यादेश-2024 द्वारा प्रदत्त शक्तियों के क्रम में राज्य सरकार द्वारा जारी की गई है। मुख्यमंत्री भजनलाल शर्मा ने अधिसूचना जारी होने पर कहा कि भरतपुर व बीकानेर प्रमुख शहरों के रूप में उभर रहे हैं। इससे इन शहरों में आबादी का दबाव बढ़ा है। इन नगरीय क्षेत्रों में प्राधिकरणों का गठन होने से यहां विकास (शेष अंतिम पृष्ठ पर)

‘चुनाव परिणाम स्वीकारें, ई.वी.एम. की शिकायत बंद करें’

जम्मू-कश्मीर के मुख्यमंत्री उमर अब्दुल्ला ने कांग्रेस पार्टी को नसीहत दी

नई दिल्ली, 15 दिसंबर। जम्मू-कश्मीर के मुख्यमंत्री उमर अब्दुल्ला ने रविवार को कांग्रेस पार्टी को बड़ी नसीहत दे दी है। सी.एम. उमर अब्दुल्ला ने कांग्रेस पार्टी से कहा कि वह ई.वी.एम. को लेकर अपनी शिकायतें करना बंद करें और चुनाव के परिणाम स्वीकार करें। ज्ञातव्य है कि हाल ही में हुए कई राज्यों के चुनावों में हार झेलने के बाद कांग्रेस पार्टी ने ई.वी.एम. में गड़बड़ी का दावा किया है। उमर अब्दुल्ला ने इसके साथ ही परिवारवाद के आरोपों समेत कई मुद्दों पर अपनी बात रखी है।

उमर अब्दुल्ला ने कहा- “जब इसी ई.वी.एम. के इस्तेमाल से संसद में आपके सौ से अधिक सदस्य पहुंच जाते हैं और आप इसे अपनी पार्टी के लिए जीत का जश्न मनाते हैं, तो आप कुछ महीने बाद पलटकर यह नहीं कह सकते कि हमें ये ई.वी.एम. पसंद नहीं है क्योंकि अब चुनाव के परिणाम उस तरह नहीं आ रहे हैं जैसा हम चाहते हैं।” यदि किसी

उमर अब्दुल्ला ने कहा “परिवारवाद की राजनीति को लेकर भाजपा की आलोचना केवल राजनीतिक पाखंड है। उन्हें अपने सहयोगियों की परिवारवाद की राजनीति से कोई समस्या नहीं है।”

पार्टी को ई.वी.एम. पर भरोसा नहीं है, तो उसे चुनाव लड़ना ही नहीं चाहिए। उमर अब्दुल्ला ने अपने बेटों की राजनीति में एंटी को लेकर भी जवाब दिया है। उनके दोनों बेटे, जमीर और जहीर वकील हैं और उन्होंने हाल ही में हुए जम्मू-कश्मीर विधानसभा चुनाव के दौरान अपने पिता के साथ जमकर चुनाव

प्रचार में भाग लिया था। अब्दुल्ला से जब पूछा गया कि क्या उनके परिवार की चौथी पीढ़ी राजनीति में आएगी, तो उमर अब्दुल्ला ने कहा- “वे जो भी स्थान चाहते हैं उन्हें वह स्वयं तैयार करना होगा। उन्हें तस्वीरों में रखकर कोई कुछ नहीं देना।” ज्ञातव्य है कि उमर अब्दुल्ला के दादा शेख अब्दुल्ला और पिता फारूक अब्दुल्ला ने भी जम्मूकश्मीर की राजनीति में अहम रोल निभाया है।

उमर अब्दुल्ला ने भाजपा पर भी हमला किया। उन्होंने कहा, “परिवारवाद की राजनीति को लेकर भाजपा की आलोचना केवल राजनीतिक पाखंड है। भाजपा केवल अपनी सुविधा के मुताबिक परिवारवाद की राजनीति का विरोध करती है। उन्हें अपने सहयोगियों की परिवारवाद की राजनीति से कोई समस्या नहीं है।” उमर ने केंद्र सरकार से अपना वादा निभाने की बात कही। उन्होंने कहा कि (शेष अंतिम पृष्ठ पर)



विश्व विख्यात तबला वादक और पद्य विभूषण उस्ताद जाकिर हुसैन का अमेरिका के सैन फ्रांसिस्को में निधन हो गया। वे 73 वर्ष के थे। अस्पताल से जुड़े सूत्रों ने उनके निधन की पुष्टि की है। जाकिर हुसैन का जन्म नॉर्च 1951 को मुंबई में हुआ था। उस्ताद जाकिर हुसैन को 1988 में पद्म श्री, 2002 में पद्म भूषण और 2023 में पद्म विभूषण से नवाजा गया था। जाकिर हुसैन को तीन ग्रैमी अवॉर्ड भी मिल चुके हैं। उनके पिता का नाम उस्ताद अल्लाह रक्खा कुरैशी और मां का नाम बीवी बेगम था। जाकिर के पिता अल्लाह रक्खा भी तबला वादक थे। जाकिर हुसैन ने सिर्फ 11 साल की उम्र में अमेरिका में पहला कॉन्सर्ट किया था। वर्ष 1973 में उन्होंने अपना पहला एल्बम “लिविंग इन द मटीरियल वर्ल्ड” लॉन्च किया था। वर्ष 2016 में पूर्व अमेरिकी राष्ट्रपति बराक ओबामा ने उन्हें “ऑल स्टार ग्लोबल कॉन्सर्ट” में भाग लेने के लिए वाइट हाउस में आमंत्रित किया था। जाकिर हुसैन पहले इंडियन म्यूजिशियन थे, जिन्हें यह इन्विटेशन मिला था। जाकिर हुसैन ने कुछ फिल्मों में एक्टिंग भी की है। उन्होंने 1983 की एक ब्रिटिश फिल्म हीट एंड डस्ट से डेब्यू किया था।

राजस्थान में शीतलहर 25 तक रहने की संभावना

नई दिल्ली, 15 दिसंबर। पहाड़ी राज्यों में बर्फबारी का दौर शुरू हो गया है। हिमाचल प्रदेश, जम्मू-कश्मीर और उत्तराखंड के ऊंचाई वाले क्षेत्रों में बर्फबारी हो रही है। उत्तराखंड की केदार धारी और बद्रीनाथ क्षेत्र में भी अच्छी खासी बर्फबारी हुई है। नैनीताल समेत कुमाऊं क्षेत्र के कुछ इलाकों में भी हल्की

दिल्ली और एन.सी. आर. में अगले दो-तीन दिन तापमान में और गिरावट आयेगी।

बर्फबारी हुई है। पहाड़ों में हो रही बर्फबारी का असर अब मैदानी इलाकों में दिख रहा है।

पहाड़ों में बर्फबारी के चलते राष्ट्रीय राजधानी दिल्ली और एन.सी.आर. में अभी और कड़ाके की ठंड पड़ने की संभावना है। आईएमडी ने कहा कि अगले दो-तीन दिनों तक दिल्ली-एनसीआर में शीतलहर जारी रहेगी। इससे तापमान में गिरावट आएगी और कड़ाके की ठंड पड़ेगी। भारतीय मौसम विज्ञान विभाग ने अगले सप्ताह के लिए देश के कई हिस्सों (शेष अंतिम पृष्ठ पर)

सेना ने कश्मीर में आतंकी ठिकाने व ड्रग रैकेट का भंडाफोड़ किया

श्रीनगर, 15 दिसंबर। सेना ने जम्मू कश्मीर में दो अलग-अलग जगह कार्रवाई करते हुए आतंकी ठिकाने और ड्रग रैकेट का भंडाफोड़ किया है। रियासी में जिस आतंकी ठिकाने का भंडाफोड़ हुआ है, वहां से बड़ी मात्रा में हथियार बरामद किए गए हैं। वहीं, सीमा के पास पकड़े गए पाकिस्तानी ड्रग के साथ लगभग आधा किलो ड्रग्स बरामद हुए हैं। जानकारी के अनुसार, सेना ने जम्मू-कश्मीर के रियासी जिले में एक बड़े आतंकी ठिकाने का भंडाफोड़ किया और हथियारों और गोला-बारूद

सेना ने रियासी जिले में आतंकी ठिकाने से हथियारों व गोला-बारूद का जखीरा बरामद किया। तलाशी अभियान अभी जारी है।

का बड़ा जखीरा बरामद किया। अधिकारियों ने बताया कि राष्ट्रीय राइफल्स के जवानों ने माहोर के वन क्षेत्र में घेराबंदी और तलाशी अभियान के दौरान ठिकाने का भंडाफोड़ किया। अधिकारियों के अनुसार, ठिकाने से बरामद की गई चीजों में एक एके असॉल्ट राइफल, 400 से अधिक राउंड वाली इसकी तीन मैगजीन, दो पिस्तौल, 14 राउंड वाली दो मैगजीन और चार हथगोले शामिल हैं। उन्होंने बताया कि इलाके में तलाशी अभियान जारी है और (शेष अंतिम पृष्ठ पर)

फड़नवीस सरकार के विस्तार में शिन्दे को 11 व पवार को 9 मंत्री मिले

पोर्टफोलियो का आवंटन दो दिन में, विधानसभा सत्र कल से

मुंबई, 15 दिसंबर। महाराष्ट्र में विधानसभा चुनाव के बाद अब महायुति की सरकार भी बन गई है। रविवार को महायुति सरकार के मंत्रिमंडल में शामिल मंत्रियों ने पद एवं गोपनीयता की शपथ ली। इस कार्यक्रम का आयोजन नागपुर में किया गया। महायुति के मंत्रिपरिषद का रविवार को नागपुर में विस्तार किया गया, जिसमें 39 मंत्रियों को शपथ दिलाई गई। इसके साथ ही मंत्रिपरिषद में सदस्यों की संख्या 42 हो गई है। मंत्रिमंडल विस्तार में भाजपा को 19 मंत्री पद मिले, एकनाथ शिंदे की अगुवाई वाली शिवसेना को 11 और अजित पवार की राष्ट्रवादी कांग्रेस पार्टी को 9 मंत्री पद मिले। इनमें 4 महिलाएं और 1 मुस्लिम चेहरे को जगह

मिली है। 33 विधायकों ने कैबिनेट मंत्री के रूप में शपथ ली, जबकि छह ने राज्य मंत्री के रूप में शपथ ली। कुछ प्रमुख लोगों में भाजपा के प्रदेश अध्यक्ष चंद्रशेखर बावनकुले ने सबसे पहले कैबिनेट मंत्री के रूप में शपथ ली। वे नागपुर जिले के कामटी विधानसभा क्षेत्र से विधायक हैं। बावनकुले के बाद राधाकृष्ण विखे पाटिल ने मंत्री पद की शपथ ली। वे शिरडी से विधायक के रूप में अपना आठवां कार्यकाल पूरा कर रहे हैं। पाटिल पहले कांग्रेस, शिवसेना और शिंदे की अगुवाई वाली शिवसेना को 11 और अजित पवार की राष्ट्रवादी कांग्रेस पार्टी को 9 मंत्री पद मिले। इनमें 4 महिलाएं और 1 मुस्लिम चेहरे को जगह

कैबिनेट विस्तार के बाद महाराष्ट्र मंत्रिमंडल की पहली बैठक भी हुई। बाद में मुख्यमंत्री एकनाथ शिंदे व अजित पवार ने प्रेस को संबोधित किया।

सत्र शुरू होगा, जिसमें हम 20 बिल पास करेंगे। विपक्ष ने जो पत्र भेजा है और सवाल पूछा है, उसका जवाब हम पहले भी दे चुके हैं। ई.वी.एम. का गलत नैरेटिव बनाने की कोशिश विपक्ष कर रहा है। हम जवाब देंगे। डिप्टी सी.एम. एकनाथ शिंदे ने कहा कि पोर्टफोलियो का बंटवारा सीएम पहले फडणवीस करेंगे। वह तीसरी बार सीएम बने हैं, ऐसे में हम उनका अभिन्दन करते हैं। शिंदे ने कहा कि फडणवीस ने कहा था कि फिर लौटूंगा, वह फिर आए और सी.एम. बने। हमने एक टीम की तरह काम किया। कैबिनेट मंत्रियों के शपथ ग्रहण समारोह पर उपमुख्यमंत्री एकनाथ शिंदे ने

कहा, पिछले कुछ दिनों से हम देख रहे थे कि कैसे कितने विभाग मिल रहे हैं। यह सम्मेलन नागपुर में हो रहा है, मैं देवेंद्र जी को बधाई देता हूँ। मैच नया है, विपक्ष वही है। हमने एक टीम के रूप में काम किया है। देवेंद्र जी और अजित दादा मेरे साथ हैं। मैंने पहले भी कहा था कि मैं 200 विधायक लेकर आऊंगा, अजित पवार का आना बोनस है। शिंदे ने कहा कि स्थिति ऐसी है कि विपक्ष को विपक्ष का नेता नहीं मिला। जनता ने दिखा दिया है कि वे काम करने वालों के पीछे खड़ी है। हमने उन्हें (विपक्ष को) आमंत्रित किया था और मुझे लगा कि वे (शपथ ग्रहण समारोह में) आएंगे। जनता ने इन लोगों का बहिष्कार किया है।